

2358

A
శాంతి సందేశం

~~F-211~~

(నాటిక)

శుభ

(కొరియా ప్రజల వీరోచిత పోరాట గాథ)



రచయిత :

కొడాలి గోపాలరావు

కాపీరైటు రిజిస్టర్డ్

[వల : 0—6—0]

కీర్తి త స్థిత —

ఈ నాటికను ఆంధ్ర కాగ్రాని థియేటర్ (వెదరాహు నైహానిక శాఖ) వారు, గుంటూరు మండల గ్రంథాలయ వారి కోల్పోవం (సంగం జాగర్ల మూడిలో) నాటికల పోటీల్లో ప్రదర్శించి అక్కడ ఉత్తమ నటకులుగా ప్రశంశింపబడి, తరువాత పది ప్రదర్శనాల వరకు ప్రదర్శించి ఆంధ్ర ప్రజలకు సన్ను పరిచయం చేసినందులకు వారికి నా ధన్యవాదాలు.

ఈ నాటికను చూచి చదివి దీనిపై తమ అమూల్యమైన అభిప్రాయాల్ని యిచ్చిన శ్రీ మాకి నీవి బసవపుష్పయ్య గారికి, శ్రీ సమూగ కోదండరామశాస్త్రి గారికి, శ్రీ బొమ్మ ముంత శివరామకృష్ణగారికి కోసగా పుష్పయ్యగారికి నా అభివందనాలు.

దీని అడిగినంతచే ప్రచురించి ఆంధ్ర ప్రజలకు సన్ను పరిచయం చేస్తున్న శ్రీ గాలి గోపాలకృష్ణమూర్తి గారికి, దీని సత్యవంగా ప్రదర్శించే సమాజాలవారికి నా కృతజ్ఞతా వినందనాలు.

ఇ. ల.,

రచయిత : వెదరాహుని.

29-4-52


అంకితం

పెళ్ళ ప్రజా ఉద్యమాల్లో పాల్గొని ప్రజాస్వామ్యం
 చూడగలిగి కొలది పరానాల క్షయం కాంగ్రెసు నిరంకుశతానికి
 నాశనం కలిగించు దురాశ్చర్యాలను కాపేక్ష చుక్క-వల్లె ను
 చుట్టూరికె (పరిచ్ఛేదం పాఠానికి అనుకూలం) యీ నాశనం
 హృదయం పూర్వంగా అందుకు యిస్తూ, వారి లక్ష్యసాధన
 అంగీకరించుటకు సహకరించుటకు ప్రార్థన.

రచయిత :

“కవిమండల మరణిస్తే వేలకొలది

ప్రభునించును”



“సంక్షేపం” మాంస్తున్నంత సేపు మనస్సులుగా మాన్త
 శవించిన దేశాలు, దేశాలుగా మాన్తొందిన మాన్తొందిన
 పలుకుతున్నట్లుగా పరిశీలించుకొని ఉన్న గణాంకాలలో ఒకటి శతాబ్దం
 తీరు. ఏకైకమే కొన్నింటిని విరాళం తీసుకొని మనస్సులను
 దేశాలను దేశాన్నిగా, భారతదేశం విరాళం అప్పజేసి నీకు
 పునరుద్ధరించు. ఈ కొన్నింటిని దేశభక్తుల కీర్తన, భారతీయ శక్తి
 భక్తులకు ఒక విరాళం, ఒక చిహ్నం! స్వాతంత్ర్యములకు
 భారత చిహ్నం కాదు!

ఈ సమయంలో దేశభక్తుల ముందు చేతుల
 పట్టుకొని “సంక్షేపం” మాన్తొందిన మాన్తొందిన
 తీరు. ఏకైకమే కొన్నింటిని విరాళం తీసుకొని మనస్సులను
 దేశాలను దేశాన్నిగా, భారతదేశం విరాళం అప్పజేసి నీకు
 పునరుద్ధరించు. ఈ కొన్నింటిని దేశభక్తుల కీర్తన, భారతీయ శక్తి
 భక్తులకు ఒక విరాళం, ఒక చిహ్నం! స్వాతంత్ర్యములకు
 భారత చిహ్నం కాదు!



11-11-1953

వాస్తవిక దృశ్యం

ఇంతసేపు ఈ “సందేశం” (నాటిక)ను మీలో పాటు
 నేను చూశాను. ఈ కథానస్తువు ఎక్కడిదో ఉత్తర భారతీయ.
 లోడైనా, కొలని దినముల క్రితము విశాలాంధ్రలో కాంగ్రెసు
 నిరంకుశపాలనగావించిన అత్యాచారాలకు నిదర్శనము. ప్రపంచ
 ములో “శాశి” పేరుతో సామాజ్యవాదుల దురాక్రమణను
 బహిరంగపరుస్తూ కొరియా ప్రజల పీడనానికి పోరాటాన్ని రచ
 యిత బాగా చిత్రించాడు, ఈ నాటిక అన్నివిధాల ఆంధ్రప్రజ
 లకు ఉపకరిస్తుందనుటలో సందేహము లేదు.

ఇట్లు,

మాకీ నేనీ బసవపున్నయ్యగారు.

(బహిరంగసభలో) వేనాని. 3 — 4 — 53.


“సందేశం” (నాటిక) ప్రవర్తన చూచాను. మాన్యు
 స్కంతసేపూ అది ఎక్కడిదో కొరియా గాథగాక నా
 తెలుగు సాహిత్యమీదనే, సామీపనే జరుగుచూన్న అత్యా
 చారంగా బాధపడ్డాను. యీ నాటికలోని ప్రతి దృశ్యం,
 ప్రతిమాటా, యీ మధ్యకాలంలోనే తెలుగు జాతి మృత్యువా
 తేదనను ప్రతిబింబిస్తోంది.

— 15 నిమిషాల నాటికలో ప్రజల మృత్యువులను
 ఉద్ఘాటించింది. రచయిత, సహకారు ప్రశంసార్హులు.

ఏదో కొన్నిపాటి లోపాలున్నాడని ఈ నాటిక వేలుగుకొ
 న్నమాపాలలో ఉద్ఘాటించింది. సోపానము వాస్తవం.

18-4-53

చివరికి శివరామ్ కృష్ణ



F

22.8.54

సం దేశం

(నాటిక)

రంగస్థలం

[తెర]

సీను:- (అది ఉత్తర కొరియాలోని ఒక గ్రామం - ఆ గ్రామంలో ఒక గ్రంథాలయం. తెర లేవకముందే గ్రంథాలయం లోపలి భాగంలో నుండి, విషాదమైన మూల్గు వినుపిస్తుంది. ఆ గ్రంథాలయ మేనేజర్ ఆతన్ని, అమెరికన్ సోల్దాను క్రూరంగా బాదుతూవుంటారు. (తెర లేచే సరికి) ఆతన్ని ఒక బీరువాకు కట్టేసి చావమోదుతూ వుంటారు. బీరువాలన్నీ పగులగొట్టి గ్రంథాల్ని చిందరవందరగా విరజిమ్ముతారు. తాత శరీరం రక్తంలో తడిసి వుంటుంది. తలపగిలి రక్తంకారుతూ వుంటుంది. సోల్దాను భయంకరంగా అరుస్తూవుంటారు)

1వ సైని:- చెప్పరా! చెప్ప!

2వ సైని:- ఎక్కడ దాచావు వాళ్ళని?

1వ సైని:- ప ల క వేం?

2వ సైని:- చెప్తావా? లేదా?

1వ సైని:- గుడ్లు పీకిస్తా

2వ సైని:- నీరక్తం త్రాగేస్తా!

1వ సైని:- ఎక్కడున్నా రా గేదెల్లాలు?

2వ సైని:- చెప్పవేరా ముసలి గాడిద (బలంగా కొట్టారు)
తుపాకి మడిమలతో పొడిచారు)

1వ సైని:- గ్రంథాలయమట, గ్రంథాలయం.

2వ సైని:- నీ గ్రంథాలయాన్ని, నిన్ను బూడిదచేస్తాం !

1వ సైని:- మా అమెరికాపైనే కత్తికట్టావు ?

2వ సైని:- యింక చూస్తావేంరా ! ఈ గ్రంథాలయానికి
నిప్పంటించు, తగలబెట్టు.

1వ సైని:- దొంగముండాకొడకా ! చూడు నిన్నేం
చేస్తామో ! (లోపలికి వెళ్ళి కొన్ని గ్రంథాలు తెచ్చి,
విరజిమ్మి, కొన్ని చించి, కాళ్ళతో మట్టగించి వేశాడు.
రెండవ సైనికుడు నిప్పల్లగీచి గ్రంథాలు చించిన
తుక్కులో నిప్పపెట్టాడు, పైశాచికంగా నవ్వాడు)

2వ సైని:- గ్రంథాలయం, యిదిగోచూడు గ్రంథాలయం.
(యిద్దరూ నవ్వుతూ వేడితగలగానే మంటదగ్గరికు
జేరారు.)

1వ సైని:- అబ్బా ! ఎంత చలిరా !

2వ సైని:- కాళ్ళు చేతులూ కొంగర్లు పోతున్నాయి.

1వ సైని:- ఒక్క కాళ్ళూ చేతులేమిటా : శరీరమంతా చలికి
ముద్ద కట్టుకొని బిగుసుకు పోతువుంది.

1వ సైని:- ఈ కొరియా వాళ్ళేట్లా బ్రతుకుతున్నారా ?

2వ సైని:- ఈ కుక్కలకు చలిలేదురా ! ఉంటే రెండవ నాటికే
చావరు ?

1వ సైని:- వీళ్ళు చచ్చినా పీడ విరగడయ్యేది. ఈ వెధవలు

నల్గురున్నారో లేదో యింత బలమైన అమెరికాను
మూడు చెరువుల నీళ్ళు త్రాగిస్తున్నారే !

2వ సైని:- నేను పోయిన యుద్ధంలో యెన్ని సాహసకార్యాలు
చేశాననుకున్నావు. అందుకు నాకు మెకార్థర్ చాలా
బహుమానాలు కూడా యిచ్చాడు.

1వ సైని:- కొద్దిగా తెచ్చావేంరా ! యింకా కొద్దిగా పుస్త
కాలు తీసుకురా చలికాగుదాం.

2వ సైని:- ఈ లైబ్రరీ వుండబట్టి సరిపోయింది గాని, లేకపోతే
చలికి యింకా చచ్చేవాళ్ళంరా !

1వ సైని:- ఏమిటోరా ! మళ్ళీ నా కీ యుద్ధం ముగుస్తుందన్న
ఆశ లేదురా !

2వ సైని:- నాకూ అంతేరా ! మన భార్యా పిల్లల్ని వదిలి
ఈ దిక్కుమాలిన కొరియాలో యుద్ధం చేయటానికి
వచ్చినదగ్గరనుండి నాకు మళ్ళీ ఇంటికి తిరిగివెళతానన్న
సమ్మకం లేదురా !

1వ సైని:- నేనిక్కడకు వచ్చిన దగ్గర నుండి యేం చేయా
లన్నా, ఏం తినాలన్నా. ఎక్కడ నిద్రపోవాలన్నా నాకు
యేమిటో భయంగా వుందిరా !

2వ సైని:- నాకూ అంతేరా ! మనం యిక యెన్ని సంగతల్న
రాలు యుద్ధం చేసినా ఈ కొరియాను జయించలేంరా !
(తాత పెద్దగా నవ్వాడు)

తాత:- మీ గోరీ ఈ గడ్డమీదనే కడతాం. కిరాతకుల్లారా !
మా సాహిత్యాన్ని, మా దేశాన్ని యిలా నాశనం
చేస్తారా !

1వ సైని:- ఏ మన్నావురా! కుక్కా! గోరీకడతావు (తుపాకి మడమతో గుండెల్లో పొడిచాడు.)

2వ సైని:- ఈ చుట్టుప్రక్కల యెవళ్ళన్నా గేరిల్లాలు చచ్చా రేమో చూడరా! లేకపోతే ఈవెధవ అట్లా మాట్లాడు తాడా! వేరుకు, మెత్తగా తన్ని అడుగు ఆ గేరిల్లాలను యెక్కడ దాచాడో.

1వ సైని:- (ముఖం మీద బలంగా కొట్టి) చెప్పురా వెధవ చెప్పు! ఎక్కడున్నారు వాళ్ళు, ఏంచేస్తున్నారు ?

తాత:- నాకు తెలియదు.

2వ సైని:- తెలియదూ? చెప్పకపోతే నిన్నేం చేస్తామో తెలుసా?

తాత:- చంపేస్తారు, అంతేగా !

2వ సైని:- అంతేనా ? నిన్ను చిత్రవధచేస్తాం !

1వ సైని:- ఈ కుక్కల కొడుక్కు చావంటే భయంలేదురా ?

2వ సైని:- ఈ వొక్కడికే కాదురా ! ఈ కొరియా వాళ్ళకే చావంటే భయం లేదురా !

తాత:- ప్రాణభయంతో, మీ ఆయుధబలం చూచి, మా దేశ స్వాతంత్ర్యాన్ని ఆ అమెరికా రాబందులకు తావట్టు పెడతా మనుకోకండి.

1వ సైని:- అమెరికన్లు రాబందులా !

2వ సైని:- (కొట్టి) గాడిద కొడకా ! దైవభక్తులైన అమెరికన్లనే నిందిస్తావు.

1వ సైని:- వీడిని కాల్చివేయరా !

తాత:- నన్ను చంపినా, నా ఆశయాల్ని, నా దేశ స్వాతంత్ర్య కాంక్షను చంపలేరు.

2వ సైని:- ఏమన్నావురా, గాశిదా! (ముఖంమీదకొట్టాడు)

(యింతలో బయట తుపాకి కాల్చిన శబ్దం వినుపిస్తుంది.
అమెరికన్ సోల్దాదు అదరిపడతాడు. భయంతో కంపించి
ఒక దిక్కుకేసి చూచి అమ్మో గేరిల్లాలు అంటూ
ఒకళ్ళపైన ఒకళ్ళు త్రొక్కుకుంటూ పారిపోతారు.
దొడ్డిదారిని యింతలో సేన్ గబ గబా లోపలికివస్తాడు)


తాత:- వచ్చావా బాబూ! నీకేం ప్రమాదం జరుగలేదుగదా!
మన వాళ్ళంతా క్షేమంగా వున్నారా! ఈ గ్రామంలో
అమెరికన్ సైనికుల్లేనూ?

సేన్:- (కళ్లు ఊడదీస్తూ) లేదు, అంతా బాగానే వున్నాం
నాన్నా. మన ప్రజాసైన్యాలు గ్రామ పొలిమేరల
వరకూ వత్తుకు వచ్చినై నాన్నా. నిన్ను కాల్చివేశా
రేమో ననుకున్నా.

తాత:- నన్ను కాలుస్తారా! నన్ను కాల్చినా నేను చింతించే
వాడిని కాదు. మన సాహిత్యాన్ని, మన దేశాన్ని
యెలా భోగిమంటలు వేస్తున్నారో చూడు సేన్.

సేన్:- మళ్ళీ ఆ అమెరికన్లు వస్తారేమో నాన్నా. మనం
తక్షణం యిక్కడ నుండి వెళ్ళిపోవాలి. గబ గబా
పుస్తకాలన్నీ యేరి పోగుపెట్టాడు)

తాత:- వచ్చినా పరివాలేదు. ఏ ప్రమాదాలు రాకమునుపే
నీవు యిక్కడనుండి వెళ్ళునాయనా. నా ప్రాణముండగా
నేను ఈ గ్రంథాలయాన్ని వదిలి రాలేను. ఆ అమెరికన్
బందిపోట్లు ఈ గ్రంథాలయాన్ని యిలా నాశనంచేస్తూ
వుంటే యెలా రమ్మంటావు సేన్? నీమన గ్రంథాలయం



సేన్:-నువ్వు ఒక్కడవి యిక్కడుండి యేం చేయగలవు నాన్నా.
 ఈ ఒక్క గ్రంథాలయమేనా! మనం యెన్నో పళ్ళు
 గా శ్రమించి, గడించుకొన్న సాహిత్య సంస్కృతులే
 కాదు; ఈ గ్రామంలో ఏ మేడ, ఏ విద్యాలయం,
 ఏ ప్రభుత్వభవనం, ఏ నైద్యాలయం, ఏ భూమిమిగిలింది?
 సుందరతరమైన సందన వనంలాంటి ఈ గ్రామం సర్వ
 స్మశానమైపోయింది నాన్నా.

తాత:- ఈ ఆసియా వాసుల ప్రాణాల్ని, దేశాల్ని గడ్డిపరకల్లా
 కాల్చివేస్తున్నారు. శాంతిరక్షణ పేరుతో ఈ కొరియా
 గడ్డమీద పడి బూడిద చేస్తున్నారు.

సేన్:- ముక్కోటి కొరియన్ ప్రజలు ఒక్కటిగా బ్రతకాలన
 టమే ఒక నేరం అయిపోయింది. పోయిన రెండవ
 ప్రపంచ యుద్ధంలో జపాను ఫాసిస్టులు చీల్చిన
 ఈ మాతృదేశాన్ని ఐక్యం చేయాలనటమే మనం చేసిన
 అపరాధం.

తాత:- మన మంతా యేకంగావుంటే వాళ్ళ దోపిడీ విధానం
 యెలా సాగుతుంది బాబూ. మన సిరిసంపదల్ని కొల్ల
 గొట్టటానికి, మనల్ని బానిసలు చేసి, పెత్తనం చేయ
 టానికి, వాళ్ళు ఈ నాగు మన స్వతంత్ర పోరాటాన్ని
 అణిస్తున్నారు. మన ఐక్యకొరియా ఉద్యమాన్ని రక్తపు
 టేబుల్లో ముంచుతున్నారు.

సేన్:- ఈ నీచులు చేస్తున్న నరహత్యలకు మిత్రరాజ్యాల
 పేరుతో 50 దేశాల సైన్యాలు ఈ కొరియా గడ్డమీద
 బాంబులు వేసి మన మాతృదేశాన్ని బూడిద పోగులు

చేస్తున్నాయి. ఏ ఒక్క కొరియన్ బ్రతికివున్నా ఈ అమెరికన్ రాక్షసుల్ని ఈ గడ్డమీద గోరి కట్టకుండా వదిలి పెట్టడు నాన్నా. యిది ముమ్మాటికీ నిజం.

(యింతలో ఒక కొరియన్ యువకుడు పరుగెత్తుకుంటూ వచ్చాడు ఏడుస్తూ.)

యువ:- తాతా...తాతా...నాశనమై పోయాను, సర్వనాశనమై పోయాను తాతా.

సేన్:- నువ్వా

తాత:- ఏమిటి నాయనా? ఏమిటి? ఏం జరిగింది?

యువ:- నన్ను సర్వనాశనం చేశారు, తాతా.

సేన్:- ఆ అమెరికన్ లేనా?

యువ:- ఆ అమెరికన్ లేకాదు నీ అన్న సార్జన్ కూడా. నా కుటుంబాన్నంతా పాడుచేశారు. (తాతతో) వాణ్ణి కని, పెంచి, మా లాంటి కుటుంబాల్ని నాశనం చేయటానికి వదిలి పెట్టావా తాతా?

సేన్:- వాడా! నీచుడు. ద్రోహి. ఆ అమెరికన్ల బూట్లు మోసే గాడిద. నాకు అన్నెలా అవుతాడు - వాడి పేరెత్తకు నాదగ్గర.

యువ:- ఈ గ్రామం మీదకు అమెరికన్లను తీసుకు వచ్చిందీ వాడే. ఈ గ్రామస్థుల్ని చంపిందీ వాడే. ఈ గ్రామాన్ని తగలబెట్టిందీ వాడే. (తాతతో) వాడిని కన్నది నువ్వు. ఈ గ్రామ వినాశనానికీ, నాకుటుంబమరణానికీ కారకులు నువ్వు, నీ కొడుకూను,

తాత:- కొడుకు! వాడు నాకు కొడుకని చెప్పుకోవటం కూడా సిగ్గే. ఆ గాడిద పేరుయెత్తకు నా దగ్గర.

యువ:- నా తల్లి, నా చెల్లెల్ని, నా తండ్రిని అబ్బా! నా వాళ్ళం దర్శి చంపారు తాతా.

సేన్:- నీ ఒక్కడి కుటుంబమే కాదు. ఎందరి తల్లులు, ఎందరి భార్యలు, ఎందరి భర్తలు, ఎన్ని కాపురాలు నాశనమై పోయినైయ్యో తెలుసా!

యువ:- స్వాతంత్ర్యం పేరుతో ఈ గ్రామానికి చిచ్చుముట్టింది చింది నువ్వే తాతా.

తాత:- ఆ!

యువ:- అధికార దాహంతో, ఈ గ్రామాన్ని యుద్ధగుండంలోకి ఈడ్చింది నీవు నీ కొడుకు. మీరంతా ద్రోహులే.

సేన్:- ఆ... మేమా ద్రోహులం...

యువ:- మీరే! ముమ్మాటికీ మీరే! స్వాతంత్ర్యం పేరుతో...

తాత:- నీకు స్వాతంత్ర్య మక్కరలేదు; నీకు దేశం అక్కర్లేదు, నీకు స్వేచ్ఛ అక్కర్లేదు. ఆ అమెరికన్ల వాకిట కుక్కలా కావలి కాస్తానంటావు అంతేనా!

యువ:- అంతే! ముమ్మాటికీ అంతే! ఈ దేశం యెలా పోయినా, ఈ దేశాన్ని యెవరు పాలించినా నాకిష్టమే. నా భార్య, నా పిల్లలూ, నా కుటుంబం బాగుండాల్సి. అందుకోసమై ఈ అమెరికా వాళ్ళకే కాదు, ఏ తెల్ల వాళ్ళకైనా వెట్టి చేస్తాను.

సేన్:- ఛీ పిరికి వెధవా!

తాత:- స్వాతంత్ర్యం నా కోసమేనా? నీ కోసం కాదా!
 నీ భార్య పిల్లలచిరునవ్వులు చిందులాడాలని కాదా?
 ఈ ముక్కోటి కొరియన్ ప్రజల నికృష్ట జీవితాన్ని
 బాగుచేయటానికి కాదా ఈ స్వాతంత్ర్యం?

సేన్:- నాన్నా! అప్పుడే వీడి చరిత్ర మరచానా? మొన్నటి
 దాకా వీడి తండ్రి, లేనివాళ్ళ పొట్టలుకొట్టి, అధిక వడ్డీ
 లతో కొరియన్ రైతుకూలీల రక్తమాంసాలు పిండుకు
 త్రాగలా? అధిక వడ్డీలతో ప్రజల్ని కొల్లగొట్టుకుతినే
 వాళ్ళకు స్వాతంత్ర్యం, శాంతి, దేనికి నాన్నా!

యువ:- ఈ స్వాతంత్ర్యం పేరుతోనే ఆనాడు కూలిముండా
 కొడుకులకి నా ఆస్తి నంతా పంచివేశారు. నన్ను పకీ
 రుని చేశారు. నన్ను సర్వనాశనం చేశారు.

సేన్:- నాశనం చేశాము?

తాత:- ఆవేశపడకు బాబూ! నా భార్య చనిపోయిందీ
 ఈ యుద్ధంవల్లనే, నా మనుమళ్ళు చనిపోయిందీ
 యుద్ధం వల్లనే, నా కుమార్తె భర్తను పోగొట్టుకొని
 ఆ అమెరికన్ రాబందులచేత నడివీధిలో శీలాన్ని
 కోల్పోయింది ఈ యుద్ధం వల్లనే, నా పచ్చని కుటుంబ
 మంతా బూడిద పోగులైపోయిందీ ఈ యుద్ధం వల్లనే.
 యిందన్నీ పోగొట్టుకుందీ నా కోసమేనా! నేను యేం
 సుఖద్దామని చెప్పు?

సేన్:- నా న్నా.....

తాత:- నా ప్రాణం కన్నా ప్రియమైన దీ గ్రంథాలయం.
 ఈవిజ్ఞానంకోసం, నాజీవితాన్నింతవరకూ ధారపోశాను.

ఈ సాహిత్యాన్ని, ఈ దేశాన్ని యిలా నశనంచేస్తూ
వుంటే మానవత్వం వున్నవాడు యెవడు సహిస్తాడు ?
మనం కుక్కలం గాదు, అమెరికాలో కుక్కకున్న స్వేచ్ఛ
గూడా మనకు లేనప్పుడు మనం బ్రతికి దేనికి ?

(బయట తుపాకి కాల్పులు. దూరాన ఫిరంగి మోతలు,
గ్రామంలో బాంబులు పడుతున్న శబ్దాలు, ప్రజల హాహా
కారాలు వినుపిస్తుంటే. సేన్ కిటికీలో గుండా
బయటకు చూస్తూ, ఆతృతగా.)

సేన్:- నాన్నా ! మన గేరిల్లాల్ని పట్టుకు వెళుతున్నారు.

తాత:- ఆ.....(కిటికీగుండా చూచాడు)

సేన్:- అబ్బా ! వాళ్ళ వళ్ళంతా రక్తమే నాన్నా ! బాయె
నెట్లతో పొడుస్తున్నారు.

తాత:- మన గేరిల్లాల్నా ?

సేన్:- బేను, ఎక్కడికో తీసుకు వెళుతున్నారు

తాత:- ఆ అమెరికన్ లేనా ?

సేన్:- బేను నాన్నా ! ఆ అమెరికన్లతో కలసి, నీ కొడుకు
సార్జన్-ద్రోహి, రాక్షసుడు, గ్రామప్రజల గొంతులు
కొయిస్తున్నాడు

(యింతలో కొరియన్ కార్మికుడు బాగా దెబ్బలు తగిలి
అమితమైన దాహంతో వచ్చి కూలిపోతాడు)

కార్మి:- దాహం, దాహం, అబ్బా ! దాహం.

తాత:- ఎవరు నాయనా ! నువ్వా బాబూ !

సేన్:- బేను నాన్నా, మన గేరిల్లా యోధుడే !

కార్మి:- అబ్బా ! గొంతెండి పోతుంది, కామ్రేడ్ !

సేన్:- యిక్కడ నీళ్ళుకూడా లేవే ! ఎట్లా ఈ కామ్రేడ్ని
బ్రతికించటం ?

తాత:- బయట కెళితే సోలర్లు పసికడతారే !

యువ:- పసికట్టడం కాదు, ప్రాణం తీస్తారు !

- సేన్:- నేను వెళ్ళి తెస్తానుండునాన్నా, ఈ దగ్గరలో ఎక్కడన్నా.

తాత:- వద్దు బాబు, నద్దు. నేను వెళ్ళి తెస్తానుండండి, మీరు
బ్రతికి వుంటే దేశానికి సేవచేయగలరు. నా వయస్సు
ఉడిగి పోయింది, నేను చచ్చినా...

సేన్:- కాదులే నాన్నా, నేను తెస్తానుండు. (వెళ్తాడు)

కార్మి:- అబ్బా-కామ్రేడ్స్ ! యింకా మీరిక్కడే వున్నారేం ?
వెళదాం రండి త్వరగా, లేకపోతే మనం అన్యాయంగా
అమెరికన్ల చేతిలో చనిపోవాలిసాస్తుంది.

తాత:- కామ్రేడ్ ! ఎక్కడికి వెళదామంటారు, ఈ గ్రంథాల
లయాన్ని విడిచి, దేశ దేశాల నుండి అమూల్యమైన
సాహిత్యం తెప్పించామే, ఈ గ్రంథాలయం కోసం
నా జీవితంలో సగభాగాన్ని ఖర్చుచేశానే, దీని కోసమే
జీవించాను, దీనికోసమే మరణిస్తాను. (నీళ్ళతో సేన్
వస్తాడు.)

సేన్:- మంచి నీళ్ళు యివిగో కామ్రేడ్ ! (యిచ్చాడు తాత
త్రాగించాడు, కార్మికుడు త్రాగి మెల్లగా లేచాడు.)

కార్మి:- అబ్బా ! మంచి నీళ్ళకోసం ప్రాణం పరితరించింది.

తాత:- మనవాళ్ళు సురక్షితంగా వున్నారగా బాబూ ! నీకేం
దెబ్బలు తగలేదుగా ?

కార్మి:- లేదు తాతా, రెండు రోజుల నుండి మన గేరిల్లా సైన్యాలు తిండికి కూడా ముఖంవాచిపోయాయి. ఆఖరుకు త్రాగటానికి నీరుకూడా కరువైనయి. మీరు విన్నారా కామ్రేడ్స్! మొన్న ఒక్కరాత్రే సోల్ నగరంలో 15 వేలమంది అమాయక ప్రజల్ని ఉరితీసిగాని, కాల్చిగాని, చంపివేశా రా ఆమెరికన్ హంతకులు. ఆమృతవీరుల అక్కచెల్లెళ్ళను గుడ్డలూడదీసి గ్రామంలో ఊరేగించారట, ఆరువందల మంది పిల్లలు చదువు కుంటున్న పాఠశాలలపై దొంగపోటుగా బాంబులువేసి ఆ పసిపిల్లల్ని చంపివేశా రా కసాయిలు.

తాత:- ఒక్క ఆరువందలేమిటి? ఈ కొరియా గడ్డమీద ఏ విద్యాలయం, ఏ పైరు, ఏ మేడ, ఏ పచ్చని భూమి మిగిలింది? ముక్కుపచ్చలారని యెందరో ముడ్డుబిడ్డల్ని నిలువునా కాల్చి చంపారు.

సేన్:- ప్రతిరోజూ వందలకొలది టన్నుల క్రిమి బాంబులతో ఈ కొరియా గడ్డను ప్రతిఅంగుళం మేర ప్రేల్చి వేస్తున్నారా మిత్రరాజ్య సైనికులు.

కార్మి:- సంవత్సరం క్రితం ఈ భూమి మనది, ఈ పైరు, ఈ గని, ఈ ఖాల్ఖానా, ఈ ఉత్తరకొరియా అంతా రైతుకూలీ ప్రజా రాజ్యంగా కళ కళ లాడుతూవుండేది, కాని యిప్పుడో...

యువ:- అంతా స్మశానం, పీనుగుల మయం తాతా. ఆరు రోజులకుపూర్వం నాకుటుంబమంతా కల కలా నవ్వుతూ

వుండేది. కాని యిప్పుడా మధుర దినాలు పోయినై
తాతా (ఏడ్చాడు)

తాత:- నీ ఒక్కడి కుటుంబమే కాదు; ఈ కొరియా గడ్డంతా
కల కలా నవ్వుతూవుండేది. రెండవ ప్రపంచయుద్ధంలో
జపాను ఘోరిస్తుల్ని ఓడించి గెలుచుకొన్న విజయంతో
నిర్మించుకొన్న భూతల స్వర్గాన్ని ఈ అమెరికన్ రాబం
దులు నేలమట్టం చేశారు.

(బయట మళ్ళీ గోల, పెద్దగా అరుపులు, తుపాకులు కాల్చు
తున్న ధ్వని, యినిక్విలాబ్-జిందాబాద్, ఐక్యకొరియా
జిందాబాద్, ఐక్యకొరియా-జిందాబాద్ అని
నినాదాలు వినిపిస్తాయి. కిటికీలో గుండా

చూస్తాడు సేన్.)

సేన్:- నాన్నా, మన గేరిల్లాలే! మన గేరిల్లాల్నే పట్టుకు వెళ్తు
తున్నారు నాన్నా!

తాత:- పట్టుకు వెళతాడు, ఈ దేశంలోనే కాదు, ఏ దేశంలో
నైనా సరే. స్వేచ్ఛా స్వాతంత్ర్యం కోసం, కళా సంస్కృ
తుల కోసం, పౌరసత్వ హక్కులకోసం. చనిపోయేదే
దేశభక్తులు, ఆ దేశభక్తుల రక్తంతో పునీతమైనదే
మాతృదేశం.

యువ:- ఆ దేశభక్తులే దేశాన్ని కిట్లాంటి అనర్థకాలు తెచ్చి
పెట్టేది.

కార్మి:- ఛీ! వెధవా!

సేన్:- వీడు వట్టిశుంభ; ఒక ధనవంతుడి బిడ్డ. కుక్కలా బ్రతక
టానికి ఆ అమెరికన్ల బూట్లు మోస్తాడు.

యువ:- విన్నావా తాతా! నీ కొడుకంటున్న మాటలు నేను శుంఠనా! నేను పిరికిపందనా?

తాత:- అందులో సత్యం లేకపోలేదు బాబూ! నీ భార్యా బిడ్డలకోసం, నీ తల్లితండ్రుల కోసం, నీ దేశ స్వేచ్ఛా స్వాతంత్ర్యాల కోసం ప్రాణాలర్పించే దేశభక్తుల్ని నిందిస్తావా?

యువ:- నిందించటం కాదు, నాకే అధికారముంటే మిమ్మల్ని నిలుపునా ఉరితీయించే వాడిని. దేశం పేరుతో కుట్రలు పన్ని యుద్ధాలు తెచ్చింది మీరే!

ముగ్గురూ:- మేమా?

యువ:- ఔను మీరే!

సేన్:- ఓరి ద్రోహీ!

యువ:- ఆ అమెరికన్లే నయం. వాళ్ళు శాంతికాముకులు, దైన భక్తులు. వాళ్ళను మీరు నిందిస్తారా? మీ లాంటి చీడపురుగుల వల్లనే ఈ కొరియా గడ్డ యిలా నాశనమై పోయింది!

తాత:- మా వల్లా?

కార్మి:- తల్లి పాలుత్రాగి రొమ్ములు కోసే గాడిద వీడు.

యువ:- నేను గాడిదనా! మీలాంటి వాళ్ళను ఏరి ఏరి వెతికి వెతికి నాశనం చేయాలిసిందే. (రివ్వున పారిపోయాడు)

కార్మి:- వీడు వట్టి ద్రోహి, వీడిని దగ్గరకెలా చేరనిచ్చారు కామ్రేడ్స్? మీరు త్రాచుపాముని పక్కలో పెట్టుకుని నిద్రపోతున్నారా?

సేన్:- విన్నావా నాన్నా! ఆ ద్రోహి అన్నమాటలు?

కాత:- విన్నాను బాబూ ! వీడిని, వీడితండ్రిని, అందరినీ నేను
యెరుగుదును. పాపం కుటుంబమంతా నాశనమైపోయిం
దని, దిక్కులేని వాడని జాలితలిస్తే, వాడు మనల్నే
నిందించి పోయాడు. వీడితండ్రి అధిక వడ్డీలతో ప్రజల్ని
పీల్చుకు తింటుండేవాడు. మన పంచాయితీ ప్రభు
త్వాలు యేర్పడినాక వీడి ఆస్తినంతా సమాజపరం
చేశారు.

కార్మి:- అందుకే వీడికా కడుపునుంట. ఈ ద్రోహిని ఒక కంట
కనిపెట్టి వుండాలి. ఆ అమెరికన్ వాళ్ళకు మన ఆచూకీ
తెలియజేస్తాడేమో ?


సేన్:- అలాంటి నీచుడే వాడు, వాడిని కాల్చివేసినా వీడ
విరగడయ్యేది. శత్రుశేషం, ఋణశేషం ఉండగూడ
దంటారు యిందుకనే.

(యింతలో బయట తుపాకీ కాల్పు, బూట్లధ్వని. ఒక అమెరి
కన్ కెప్టెన్, సార్జన్, యిద్దరు సైనికులు, పారిపోయిన
యువకుడు, తిరిగివస్తారు. వస్తూనే తుపాకులూ,
పిస్తోళ్ళు యెక్కుపెట్టుకు వచ్చారు.)

కెప్టె:- Hands up ఆయుధాలుప్రయోగింప సాహసించారా?
జాగ్రత ! తలలెగిరి పోతయ్యి. వెతకండి వాళ్ళ గుడ్డ
లన్నీ, ఆయుధా లున్నయ్యేమో ?

యువ:- ఇదిగోనండి ఈ కూలివెధవ దగ్గర ఒక ఆయుధముంది
చూడండి, వీడు గేరిల్లా ?

కెప్టె:- (దగ్గరకొచ్చి, ముఖంమీద కొట్టి) ఏరా బానిసవెధవ,
ఆయుధాలు గూడ ప్రయోగిస్తున్నావునీ గ్రహించు



యువ:- (సార్జన్ ని చూపిస్తూ) వీడూ ఈ ముసలాడి కొడుకే నండి, చూడండి వీళ్ళిద్దరూ ఆ గెరిల్లాల్లోని వాళ్ళేనండి.

కెప్టె:- (సార్జన్ ని అనుమానంగా చూస్తూ) వీళ్ళు నీవాళ్ళేనన్న మాట, వీళ్ళంతా మిత్రరాజ్యాల పైన యుద్ధం ప్రకటించిన ద్రోహులు, వీళ్ళు నీ బంధువులా?

సార్జ:- ఔను, నా బంధువులే, కాని వాళ్ళకూ నాకూ సంబంధం లేదు, వీళ్ళు ద్రోహులు.

కెప్టె:- అయితే నిన్ను నమ్మడం యెలా? వాళ్ళకూ నీకూ సంబంధం లున్నయ్యేమో తెలియడం యెట్లా?

సార్జ:- హానర్బుల్ కెప్టెన్, అలాఅనుమానించ నవసరంలేదు. నేను ఈ ద్రోహుల్ని వదిలిపెట్టి రెండున్నర సంవత్సరాలైనది.

యువ:- ఔనండి, నాకూ తెలుసు.

కెప్టె:- సరే! అయితే నీ తండ్రిని, నీ తమ్ముడిని అరెస్టుచేసి ఆ గెరిల్లా క్యాంపు లెక్కడున్నయ్యో అడుగు.

తాత:- నేను ఆ పశువుకు తండ్రినా? వాడు యేనాడో ఆ అమెరికన్ బందిపోట్ల కమ్ముడు పోయిన నీచుడు.

కెప్టె:- షటప్! (చెంపపైకొట్టి) బానిస వెధవ; మీరంతా బానిసలు, కుక్కలు, మిమ్మల్ని రక్షించటానికి, మీ శాంతి కాపాడటానికే మేము వచ్చింది, నోరెత్తితే తలలు యెగిరిపోతాయి, జాగ్రత్త!

సార్జ:-నాన్నా, ఒక్క గొట్టెవెళ్ళి కొండను డిగొని యేంచేస్తుంది? మనమంతా యుద్ధాన్ని విరమించి, మిత్రరాజ్యాల

అజలకు బద్ధులమై వుండాలి, అమెరికాకు సహాయం చేయాలి.

కెప్టె:- చెప్పు ! అలాచెప్పు ! మతిపోయిన ఈ ముసలి వేధవకు నచ్చేటట్లు చెప్పు సార్జన్.

యువ:- అమెరికన్లంటే దైవభక్తులు, వాళ్ళు యెల్లప్పుడూ నలసదేశాల శాంతినే కోరుతూవుంటారు.

కెప్టె:- (పెద్దగా నవ్వి) వెరిగుడ్, వెరిగుడ్ మేన్.

యువ:- మీదు కమ్యూనిస్టులూ, బందిపోట్లు.

సేన్:- నిజమే ! బందిపోట్లు కొరియన్లూ ? అయిదువేల మైళ్ళ దూరాన్నుండి వచ్చి, ఈ చిన్న కొరియా గడ్డను బంది పోటు చేస్తుంది యెవరూ ?

తాత:- గ్రీక్ దేశాన్ని బందిపోటు చేస్తుందీ కొరియన్లేనా ? ఫిలుప్పైన్స్ని బందిపోటు చేస్తుంది కొరియన్లేనా ?

కెప్టె:- (క్రోధంతో) ఏయ్ ! స్కాండల్.

తాత:- యిప్పుడు బర్మా, మలయా, యిండోచైనాలను బంది పోటు చేస్తుంది కొరియన్లేనా ? మొన్నటిదాక చైనాను బందిపోటు దొంగల్లా దోచుకుంది కొరియన్లేనా ?

కెప్టె:- షూట్ హిం (సైనికులు కాలుస్తారు. తాతకు అడ్డువచ్చి ఆ దెబ్బ తగిలి కార్మికుడు పడిపోయాడు.)

సార్జన్:- ఎంత హద్దుమీరి పోతున్నారు నాన్నా, మీరు.

సేన్:- హద్దుమీరి పోతున్నాం, దురాక్రమణకు పరదేశాల మీదపడి అమాయకుల గొంతులు కోస్తున్నాం.

తాత. సేన్:- హద్దుమీరి పోతున్నాం !

కార్మి:- (హీనస్వరంతో) కామ్రేడ్స్! నా కోసం మీరు విచారించకండి. ఈ అమెరికన్ రాబందులకు లొంగకండి. ప్రాణాన్నెనా కోలుపోండి కాని, దేశస్వాతంత్ర్యాన్ని మాత్రం కోలుపోకండి.

కెప్టె:- స్వాతంత్ర్యం! కూలికుంకలకు కూడా స్వాతంత్ర్యం! యిదిగో స్వాతంత్ర్యం (కాలితో తన్నాడు)

తాత:- ఆయుధబలం చేతిలో వుందని మనుష్యుల్ని అవమానిస్తావా? జాగ్రత్త! ఎప్పటికైనా ఈ ప్రతీకారాన్ని పొందితీరుతావు.

కార్మి:- అబ్బా! కామ్రేడ్స్! యికనేను బ్రతకను, మీ గొంతులో ఊపిరున్నంతవరకూ ఐక్యకొరియా నిర్మాణం కోసం మీ రక్తాన్ని ధారబోయండి, మన మాతృదేశ స్వాతంత్ర పోరాటాన్ని మాత్రం మానకండి!

సేక:- లేదు కామ్రేడ్! ఎన్నటికీ ఈ అమెరికన్లకు లొంగం. మిత్రరాజ్యాల పేరుతో మనదేశ స్వాతంత్రోద్యమాన్ని రక్తపుటేరుల్లో ముంచుతున్న ఈ నరహంతకులకు లొంగం. ఒక్క యాభైరాజ్యాలే కాదు, యింకా యాభై రాజ్యాలు ఏకమై మనపై దండెత్తివచ్చినా మన స్వాతంత్ర విశాల ఐక్యకొరియా నిర్మాణాన్ని యెవ్వరూ ఆపలేరు.

కార్మి:- ఏదీ, ఒక్కసారి - ఐక్యకొరియా నినాదం చేయండి. యినక్విలాబ్-జిందాబాద్! ఐక్యకొరియా-జిందాబాద్ (మెల్లగా అంటాడు)

సేక, తాత:- ఐక్యకొరియా-జిందాబాద్! యినక్విలాబ్

జిందాబాద్ ! (మెల్లగా అంటూ కార్మికుడు చనిపోతాడు)

కెప్టెన్:- మిస్టర్ సార్జెంట్, యేమటలా గుడ్లప్పగించి చూస్తావు? ఆ ద్రోహులు అలా చెలరేగిపోతుంటేను, మెత్తగా దన్ని నోరుమూయించు.

సార్జెంట్:- అలాగే హానర్బుల్ కెప్టెన్. మీరు నాకు కొద్దిగా టైమివ్వాలి.

యువ:- వద్దండి, వీడికి టైమిస్తే, ఆ ద్రోహులతో కలసి మన పైన కుట్రసన్నుతాడు.

కెప్టెన్:- షటప్ ! మధ్య నిన్నెవరు జూట్లాడమన్నారా రాస్కల్.

సార్జెంట్:- ఏం నాన్నా ! ఇప్పుడన్నా చెప్పేసేయి, ఆ గేర్లొక్కాంపు లెక్కడ? ఆ రహస్యాన్ని చెప్పాలి నువ్వు.

తాత:- చెబుతాను, విశ్వాసఘాతకుడా ! నన్ను నాన్నా అని పిలవటానికి సిగ్గులేదు నీకు. నీ తల్లిని, నీ మేనకోడల్ని, నీ తమ్ముళ్ళనీ, నీవాళ్ళనందర్నీ చంపింది ఎవరూ?

సేన్:- చెల్లెల్ని నడివీధిలో గుడ్డలుండదీసి, మానభంగంచేసి చంపిన ఈ అమెరికన్ సరహంతకులతో నువ్వు స్నేహం చేస్తున్నది చాలక, మమ్మల్ని కూడా నా తోబుట్టువులకు ద్రోహం చేయమంటావా?

యువ:- అవును, నా భార్యను, నా పిల్లల్ని కూడా చంపింది వీళ్ళే (ఏడ్చాడు).

కెప్టెన్:- ఎవరు చంపారురా ఫూల్ ! వీడ్ని పట్టుకెళ్ళి కాలే

య్యండి, ఊఁ ! పట్టుకెళ్ళండి. (పట్టుకెళ్ళుతూఉంటారు,
యువక కొరియన్ పెనుగులాడుతూ కేక లేస్తూఉంటాడు)

యువ:- వద్దు, మీకు సేవచేస్తా, మీకు బానిసగా ఉంటా,
మీ ప్రభుత్వాన్నే బలపరుస్తా, నన్ను రక్షించండి,
నన్ను, తాతా ! తాతా ! (తీసికెళ్ళి కాలుస్తారు.
కెప్టెన్ పెద్దగా నవ్వుతాడు, బయటనుండి పెద్దగావు
కేక వినుపిస్తుంది)

తాత:- కాల్చండి, ఈ దేశాన్ని, ప్రజల్ని, సాహిత్యాన్ని, మా
సర్వస్వాన్ని కాల్చండి, మీ పైశాచిక కృత్యాన్ని, మీ
బందిపోటు తనాన్ని, నిలుపుకోండి; కాని మీరెన్ని
చేసినా సరే, ఏ కొరియా దేశభక్తుడూ నీకు లొంగడు.
ఇక మీరీ గడ్డమీద కాలు నిలుపలేరు.

సార్జెంట్:- ఊర్కో నాన్నా ! ఊర్కో.

తాత:- ఛీ దుర్మార్గుడా ! నీకు నేను తండ్రినికాను, నీవు నా
కొడుకువి కాదు. నిన్ను నా కొడుకని చెప్పుకోవటం
కూడా నాకే సిగ్గు. ఎన్ని కుటుంబాలు, ఎంతమంది
అమాయకుల్ని గొంతులుకోశా రీ హంతకులు, ఈ
ద్రోహులకు నన్ను బానిసగా చాకిరీ చేయమంటావా ?
నీలాగా వాళ్ళ బూట్లు మోయమంటావా ! పో ! నా
ఎదుటనుండి, తక్షణమే పో !

కెప్టెన్ :- ఏయ్ ! ముసలి గాడిదా, ఏమన్నావురా ? (కొట్ట
బోయాడు.)

సార్జెంట్:- (ఆపి) హానరబుల్ కెప్టెన్, ఈసారికి మా నాన్నను
క్షమించండి.

సేక:- ఆ నీచుడుగాదు. క్షమించాలిసింది, మిమ్మల్ని మేమే
క్షమించాలి బందిపోటు దొంగల్లా దేశంమీనపడిదోచు
కుంటున్నారు, యుద్ధాల్ని రెచ్చగొట్టి యిలాంటి
వలసదేశాల్ని నాశనంచేస్తున్నారు.

సార్జన్:- మీరు ప్రమాదాల్ని కొసతెచ్చుకుంటున్నారు. మీ
ప్రాణాల్ని కాపాడలేని పరిస్థితి నాకు తెచ్చిపెడుతున్నారు.

తాత:- ప్రాణం, ప్రాణమంటే నీకు తీసి, ఈ నీచక్కడి ప్రాణం
కోసం, నీ సుఖం కోసం, నీ జాతికి, నీ తల్లిదండ్రులకు,
నీ అక్కచెల్లెళ్ళకూ, ద్రోహం చేసిన నీచుడివి, అమెరి
కన్, కొరియన్ మార్షల్సు కోసం, తుపాకిపట్టి,
ముక్కోటి కొరియన్ ప్రజల స్వాతంత్ర్యోద్యమాన్ని,
రక్తపు టేబుల్లో ముంచి, నీ దేశ స్వాతంత్ర్యాన్ని,
తాకట్టు పెట్టిన రాక్షసుడివి. తుద్రుడివి పో! తక్షణం
పో! నా యెదుటనుండి. (తాత వెనక్కు తిరిగాడు,
కెప్టెన్ గోండ్రిస్తూ, ఫిస్టలు ప్రేల్చాడు, తాత పడి
పోయాడు, సేన్ తాతను పట్టుకున్నాడు.)

సార్జన్:- ఓరి దుర్మార్గుడా! నా తండ్రినే కాలుస్తావా! (సార్జన్
వెంటనే ఫిస్టలుపేల్చటానికి ప్రయత్నిస్తాడు కెప్టెన్ ఫిస్టలు
ప్రేల్చాడు, సార్జన్ ముందుగా పడిపోయాడు, కెప్టెన్
చారిపోతూ బయటపడిపోయి పెద్దగా కేకవేశాడు.)

తాత:- అయిపోయింది, స్వనాశనమైపోయింది నాయనా! సేక.

సేన్:- (కన్నీటితో) నాన్నా!

తాత:- కన్నీరు పెట్టుకోకు నాయనా! యిక నా జీవితాధ్యాయం
ముగియ బోతూవుంది, నా ప్రాణాలున్నంతవరకూ

ఈ దేశాన్ని, ఈ ప్రజల్ని, ముఖ్యంగా ఈ గ్రంథాలయాన్ని ప్రాణంకన్నా మిన్నగా ప్రేమించిన సంగతి నీకూ తెలుసు.

సార్జ:- అబ్బా! తమ్ముడూ! నాన్నా, నన్ను క్షమించండి. ఈ ప్రాణానికి భయపడే, ఈ కొరియా గడ్డకు ద్రోహం చేశాను. (తెరలో యువాకి కాల్పులు, పెద్దగా ప్రజల కోలాహలం, ఐక్యకొరియా-జిందాబాద్, యిన్ క్విలాబ్ జిందాబాద్) అదిగో ఈ గ్రామం విముక్తమైనది నాన్నా! ఈ వీరకొరియాయే జయిస్తుంది, నా లాంటి పిరికి పందలకు భవిష్యత్తు లేదు. అబ్బా! నాన్నా..... తమ్ముడూ..... (పెద్దగా తన్నుకుని చనిపోయాడు.)

సేన్:- నాన్నా, అవిగో! మన ప్రజాస్వామ్యాలొచ్చినై నాన్నా! ఈ గ్రామం విముక్తమైనది నాన్నా! ఆ అమెరికా హంతకులు ఈ గ్రామాన్ని వదిలి పారిపోతున్నారు నాన్నా!

తాత:- (సంతోషంతో ఆనందబాష్పాలు రాలుస్తూ) అలాగా నాయనా! నా గ్రామమే కాదు; ఈ దేశమే జయిస్తుంది, తప్పక జయిస్తుంది. ఏదీ బాబూ! ఆల్బ్రెచీలో ఆ యెడమవైపు బీరువాలో నేను ప్రియంగా దాచుకున్న పుస్తకంవుంది తీసుకురా బాబూ! (సేన్ వెంటనే వెళ్ళి ఆ గ్రంథాన్ని తెచ్చాడు. ఆ గ్రంథం ఎల్లగుడ్డలో చుట్టబడి వుంది, తాత అగుడ్డ తీశాడు, వెంటనే ఆ గ్రంథంపైన “శాంతి సందేశం” అని వ్రాయబడివుంది. ఆ పుస్తకం సేన్ కు యిస్తూ) “యిదిగో నాయనా సేన్! ఈ చిన్న గ్రంథ మనే ఆయుధంతో ఒక్క అమెరికానే

కాదు; ఎన్ని రాజ్యాలనైనా జయించగలవు, ఈ విజ్ఞానం ఈ దేశం, దురాక్రమణ పరులకు తాకట్టు పెట్టకంజి బాబూ ! అదే నా ఆఖరు కోరిక" అబ్బా ! (యింతలో పెద్దగా నినాదాలు, కోలాహలం, వినుపిస్తాయి, తాత నినాదాలు మెల్లగా అంటూ ప్రాణం విడుస్తాడు.)

(యింతలో గేరిల్లా యోధుడు వస్తాడు.)

గేరి:- కామ్రేడ్ ! ఏమిటీ ఫూరం, తాతా నీవు మరణించావా! నీవు మరణించినా, నీ ఆశయాలు మరణించలేదు; నీ గ్రామం విముక్తమైనది; కాని, ఈ సంగోషాన్ని అనుభవించే అదృష్టం నీకు లేకపోయింది.

సేన్:- కామ్రేడ్ ! అమెరికన్ నరహంతకులు ఈ కొరియా గడ్డమీద చేస్తున్న రాక్షస కృత్యాలకు యిది చిహ్నం మాత్రమే ! మా నాన్ననే కాదు, యిలాంటి దేశ భక్తుల్ని యెందర్ని ఆ అమెరికన్ సామ్రాజ్య పిశాచం బలిగొందో మనం కళ్ళారా చూచాము.

గేరి:- మనం ఈ కొరియా గడ్డమీద, ఈ యుద్ధపిశాచాన్ని ఈ హంతకరాజ్యాన్ని నాశనం చేసితీరాలి. (యింతలో గ్రామ ప్రజల కోలాహలం, పూర్వపు నినాదాలే యిస్తూవుంటారు.)

సేన్:- ఈ మృతివీరులు, దేశంకోసం, కళాసంస్కృతుల కోసం. మానవ స్వేచ్ఛా స్వాతంత్ర్యాల కోసం, వీరుల్లా పోరాడి మరణించారు. ఈ వీరుల ఆశయాల్ని మనం సాధించాలి ! ఈ ఆశయంకోసం మన రక్తబలిదానంకో భవిష్యత్తును సాధించాలి !

శేరి:- కామ్రేడ్ ! యిక వెళదాంరాండి, మనం గూడా ఆ సజల ఆనందోత్సవాల్లో కలసి, ఈ మృతవీరులకు దహన సంస్కారాలు యేర్పాటు చేద్దాం.

శేక్:- యిక పదండి, యిప్పటికి ఈ అమెరికన్ సరహంతకుల నుండి ఈ గ్రామాన్ని విముక్తి చేసుకున్నాం, యిక ముందుగూడా, ఈ యుద్ధోన్మాదులను గోరీకట్టి, శాశ్వత శాంతిని స్థాపిద్దాం !


శేరి:- అదే మన మృతవీరుల సందేశం !

ఇన్ క్విలాబ్ - జిందాబాద్ !

ఐక్యకొరియా - జిందాబాద్ !

ఐక్యప్రజాపోరాటం - వర్ధిల్లాలి !

(నినాదాలు యిస్తూవుంటే తెరపడుతుంది.)



తెలంగాణా సర్వోదయము
(మొదటి భాగము)

(మర్కట)

(రేణుకుంట పోరాటం : 1947 సం॥)



ర చ య త

టి. రామాంజనేయులు



విశాలాంధ్ర ప్రచురణాలయం,

విజయవాడ.

ప్రచురణ నెం. 62 రు.

2

ప్రథమ ముద్రణ

జూలై '53

రెండవ ముద్రణ

మార్చి '54

నా లు గ కా లు

శ్రీ వేదవేదాంతానిశ్చయము

తేలవేదాంతానిశ్చయము

వా హి ని ప్రెస్,

విజయవాడ-1

అంకితము



విశాలాంధ్ర పోరాటములో, అచంచల విశ్వాసముతో, అనంత త్యాగాలనుజేస్తూ, నాతో కలసిమెలసి పనిజేస్తూ, నన్ను విడచిపోయిన కామ్రేడ్స్ తెలంగాణా గెరిల్లా యోధులకు, విశాలాంధ్ర అమరవీరులకు.

—ర చ యి త.

ప్రాశ్నన గేయం

తెలంగాణా అమరుల్లారా
తెలుగు జోదుల్లారా
ఇవిగో మా విష్ణవ జోహారు

ఓ..... తెలంగాణ తెలుగన్నల్లారా
ఇస్తున్నా మిదె వీరాంజనాలు ||ఓ||
మీ రోడ్చిన కవోష్ట కుధిరం
వృథాగాదది విష్ణవాగ్నిరా
దహిస్తుంది దుష్టపాలన
తరింపజేస్తుం దీలోకాన్నే ||ఓ||
యే ఆశయ సిద్ధికోసమై
మీ ప్రాణా లర్పించారో
ఆ యాశయ మీడేర్చుంగా
చేస్తున్నాం శపథం నేడే ||ఓ||

వంతు పదాలు

- 1 వినరా నైజాం తెలుగు ప్రజల ఘన, వీరసమర చరిత
- 2 గెరిల్లా యోధుల తెగువ జూమడి, పరాక్రమము గనుడీ
- 3 ఖిలుతో నైజాంరక్కసిమూకల ఘోరాల వినరయ్య
- 4 కాంగ్రేసంటే ఆశలెందుకీక కష్టజీవులారా
- 5 కాంగ్రేస్ సంఘము దొరల సంఘము-కూల్చిరై తులారా.

(ఈ పదాలను కథలో భావానుయక్తంగా వుపయోగించి పాడాలి)

కథాప్రారంభము

వచనము : అయ్యా ! ఆరువందల సంవత్సరాలుగా, ప్రజానీకాన్ని బడి జలగలవలే పీల్చి పిప్పగాజేస్తున్న, నైజాం దోపిడీపాలనను అంతంజేసి, విశాలాంధ్రను స్థాపించుకొనేందుకు, దున్నేవానికే భూమిని పొందేందుకు, తెలంగాణాప్రజలనంత త్యాగాలుజేస్తూ, ఆంధ్రమహాసభ, కమ్యూనిస్టుపార్టీల నాయకత్వాన బ్రహ్మాండమైన సాయుధ పోరాటాన్ని వీరోచితంగా సాగించారు. అట్టి మహాపోరాట చరిత్రలో, రేణుకుంట గెరిల్లాయోధుడు రామిరెడ్డి గాథ ఏ విధంగానయ్యా అంటే—

హైదరాబాదున కామడదూరా - నలరారెడు పల్లె
రేణుకుంటయను నామంబున కడు - రాణించెడు పల్లె
రేణుకుంట పేరంటే నైజాం - రాక్షసులకు మంట
ప్రాణాలొడ్డి పేరుగన్న వీ - రాంధ్రభూమి పంట
మిలటరి గుండెలు ఝల్లుఝల్లుమన - మ్రోగు సమరగంట
ప్రజారాజ్య పోరాట చరిత్రకు - పంట రేణుకుంట.

వ॥ ఆ రేణుకుంట ప్రాంతాన ప్రజల జీవిత మేలాగుం దయా అంటే—

దొరగడీలలో ఆజన్మాంతము - తరతరాలుగాను
పరమ నీచమా వెట్టిచాకిరి - మెడకురి యాప్రజకు
అన్ని కులంబులవారు వెట్టి చే - అలమటించుచుండు
తన్నులు, బూతులు దొరలతో నెప్పుడు - తప్పవు ప్రజకయ్యా

వ॥ ఇంకా అచ్చటి దోపిడీదార్లు, ప్రజల నేవిధంగా బాధించుతారంటే—

పెండ్లిండ్లకు పేరంటాలకు - తిండిలేని ప్రజల
 దండించియు చందాల్, నజరానాల్ - ధర్మాలని దోచు
 మేడలుగట్టిన, ముసలిది జచ్చిన - మామూళ్ళివ్వాలి
 పోడుగొట్టిన భూములు గుంజి - పొట్టగొట్టు ప్రజల
 పొట్టకులేదని నోరెత్తడిగిన - వెట్టికి వెనుకైనా
 బట్టలు విప్పి చీమల చింతకు - కట్టి చావ బాదు
 బ్రతుకు భారమై యెందరొ రైతులు - భూమి కొంపలూడి
 పట్టణాలలో రిక్తాలాగుచు - బ్రతుకుచుండిరయ్యా.

వ॥ పట్టణాలకు వలసబోయిన రైతుల నెవరైనా
 ప్రశ్నించితే యేమంటారండీ—

పగవారల కొద్దయ్యా నైజాం - ప్రజల పాషుబ్రతుకు
 రగతముతాగే సర్కారయ్యా - రాబందులు దొరలు
 రాక్షసి పాలననుండి బైటపడి - పట్టణాలలోన
 రిక్తాలాగుటె స్వర్గమయ్య యిదే - రాజా బ్రతుకయ్యా.

వ॥ ఈలాంటి చరల కాలవాలమైన నైజాం పాలన
 అంతం గావాలనేవాంఛ ప్రజల్లో గాఢంగావుంది. కాని, దారి
 తెన్నుతోచక ప్రజలు యెదురుచూస్తున్నారు. యింతలో ఆంధ్ర
 మహాసభ, ప్రజల కష్టాల నంతంజేసేటందుకు గ్రామ గ్రామానా
 ప్రజల్ని సంఘటిత పరుస్తూ, సంఘబలంతో, దోపిడీవిధానా
 న్నెదిరిస్తూ పోరాటాం సాగిస్తూంది. యీ సమయంలో—

రామిరెడ్డియను రైతుయువకుడా - రేణుకుంటలోనా
 పాములాగు బుసగొట్టి లేచెనా - ప్రజల మేలుకొలుప

ప్రజారాజ్యమే ప్రజకు రక్షయని-పోరాడుచునున్న
ప్రజా సంఘము, ఆంధ్రమహాసభ-పిలుపునందినాడు
సంఘాశయముల నామూలాగ్రము-చక్కగ గుర్తించి
రంగములోన దూకినాడయా-రామిరెడ్డి నాడు.

వ॥ రామిరెడ్డి పునికి ఎలాంటిదయ్యా అంటే—
దొరలు వారి తాబేదారులకు-తలనొంచనివాడు
పరుల కష్టమే తన కష్టమై-భావించెడి ఘనుడు
రామిరెడ్డి యన నా గ్రామంబున-శ్రామికులకు ప్రేమ
తామస మెరుగడు పేదలకన్న కడు-దయ గలిగుంటాడు
దోపిడికాబడు వారి జూచి తా-దుఃఖము పడతాడు
యేపనికై నా తెంపుజేయగల-వీరుండాతండు.

వ॥ యీలాంటి సుగుణవంతుడైన రెడ్డి ఆంధ్ర
మహాసభను రేణుకుంటలో స్థాపించి, సంఘాశయాలను ఆ
ఫిర్కా ప్రజల్లో యే విధంగా ప్రచారం సాగిస్తున్నాడంటే—

అన్నలార రైతన్నలార
అన్నలార కూలన్నలార
దున్నువానికే భూమికోసము
దొరల దోపిడిని బాపేకోసం
నైజాంపాలన అంతంకోసము
ప్రజాతంత్ర పరిపాలనకోసము
విశాలాంధ్ర స్థాపించే కోసము
స్వేచ్ఛకొరకు ప్రజ సుఖముకోసము

॥తం॥

శ్రీ పేదన గ్రంథాలయం
ప్రెస్ బోర్డు. (హైదరాబాద్)

ఆంధ్ర మహాసభ అరుగుదెంచెను
 అందరు ప్రజ దానండన నిలచి
 అన్నదమ్ములుగ చేతులు గలిపి
 పోరాడంగా కదలండంటూ ప్రజల పిలచినాడు ||తం||

వ॥ రామిరెడ్డితోపాటు, పేదప్రజలనుండి యువకులంతా
 సంఘంలో చేరి, ప్రజల కండదండలుగ నిలచి, ఆ ప్రాంత
 దోపిడీదారులకు వ్యతిరేకంగా పోరాటం సాగించారు. ఆ
 ప్రాంతమంతా యే విధంగా వుండయ్యా అంటే—

దొర గడీలలో వెట్టిచాకిరీ ||తం||

తొట్ట తొలుతగా అంతంబాయెను

శిస్తులలోనా సాగేదోపిడి

పన్నులపేరున ప్రబలిన దోపిడి

లేవీపేరున సాగేదోపిడి

లంచాల్ మామూళ్ళింకెన్నెన్నో

బందైనాయీ, సంఘముబాగా బలపడజొచ్చింది ||తం||

వ॥ సంఘబలాన్నిజూచి గుండెలు జారిన దొరలు,
 పటేలు, పట్వారీలు, సర్కారు సాయంతో సంఘాన్ని నాశనం
 చేయ సమకట్టి—

సంఘనాయకుడు రామిరెడ్డిపై ||తం||

దొంగకేసుల బనాయించిరి

సంఘసేవకుల నందరి గూడా

జై శ్మశ్మి గుక్కగా ప్లాను వేసిరి

రాక్షి మూకల కూడగట్టిరి

సభల నన్నిటిని చెదరగొట్టిరి
ప్రజల నడిపెడి యువకుల నందరి
పట్టి జై శృలోపెట్టి సంఘమును
దెబ్బతీయవలెనంచు ప్రభుత్వము తలపడెనయ్యయ్యో॥తం॥

వ॥ బహిరంగంగా పనిచేసే అనకాశాలు నానాటికి
ప్రభుత్వం లేకుండా చేస్తూంది. ముఖ్య నాయకుడైన రెడ్డి
రహస్య జీవితం గడుపుచు, ప్రజాపుద్యమాన్ని శత్రువులచే
నాశనం గాకుండా గట్టి పరుస్తున్నాడు. యిక తెలంగాణలో
ప్రభుత్వం యేవిధంగా తయారైందంటే-

రహస్య పుద్యమ నణచ మిల్లరిని రావించిందండి
గుహలడవులు ప్రతిగుట్ట చెట్టులను గాలించిందండి
అశాంతియంచు ప్రజాసంఘముల నిషేధించెనండి
అల్లరల్లరని పైనికపాలన బిల్లు తెచ్చెనండి.

వ॥ నిర్భంధ విధానం పెరిగేకొద్దీ ప్రజా పుద్యమం బల
పడుతూ వుంది. యింటింటా ఎర్రజండాలు లేస్తున్నై. ఇది
గమనిస్తున్న ప్రభుత్వానికి ఒక్క తన పోలీసు బలంమీద
నమ్మకం సన్నగిలి రజ్వీమూక రజాకార్లను లేపి, తన పోలీసు,
రజాకార్లతో యేవిధంగా తయారైందంటే-

పెద్దపెద్ద అయుధములు, బాంబులుప్రేల్చి ప్రజలపైన
యుద్ధరంగమే జేసె గ్రామముల, పుద్యమంబు నణచ
పల్లెలలోనా పోలీస్ క్యాంపులు, బెట్టినారు, బాబు
గుల్లగుల్లగా బాదిరి ప్రజలను జై శృ గ్రుక్కరండి

పుస్తెలు సైతము వదలక ప్రజల ఆస్తులన్ని దోచి
మస్తుగ కొంపలుగాల్చి గ్రామముల మసికుప్పలు జేసె.

వ॥ గ్రామాలను చుట్టిముట్టి నైజాం రజాకార్లు, పోలీసు
ప్రజల్ని గుంపులుగా పట్టుకెళ్ళి క్యాంపుల్లో యే విధంగా
బాధించారంటే—

పచ్చివళ్లు బాలెంతల విషవక - పశులరీతి చెరచె
నెత్తును ముద్దలెయకా పసిగందుల కత్తులతో తురిమె
గుడ్డలు విప్పి చూలాల్ గర్భము - కత్తుల కెరజేసె
గడ్డివాములలో బ్రతికిన వృద్ధుల - పెట్టి కాల్చిచంపె
లాగులుగట్టి తొండల నొదలి - లాటీలతో బాదె
లాగిరి బ్రతికినవారి రోడ్లపై - లారీలకు గట్టి
చెట్లకుగట్టి తల్లకిందులుగ - చర్మాలను వొలచె
చిట్లగొట్టిరీ ప్రజల వీపులను - చింత బరికె విరుగ.

వ॥ ఈ విధమైన రాక్షస చర్యలు చేస్తున్న ప్రభుత్వము,
దాని తాబేదారులపై ప్రజలు కసిబట్టారు. రహస్యంగా పని
చేస్తున్న రామిరెడ్డిని తమ కడుపులో పెట్టి దాచుకుంటున్నారు.
రామిరెడ్డిపై వారంట్లు సృష్టించి ప్రభుత్వం రేణుకుంట
ప్రాంతంపై పశుత్వంగా మిల్టరీ దాడులు సాగించుతూవుంది.
ఆనాటి కానాడు ప్రజల ధన, మాన ప్రాణాలకుగూడా రక్షణ
లేకుండా పోతుంది. ఈ స్థితిలో ప్రజలు ఆత్మరక్షణకు సిద్ధమై
యే విధంగా పోలీసు దాడుల నెదిరిస్తున్నారయ్యా అంటే—

మానముపోతే మనుగడేడ తెల - గాణ మగువకంచు
మానరక్షణకు రణరంగానికే - మగువ వ్రుకివచ్చి
కొటెను నీచుల నైజాం కుక్కల - కండ్లనిండ కారం
పెటెను రోకలి మాడుపగుల పగ - బట్టి కాళియనగ!
కాడి, మేడి, వడిశాల, బండి వసి - కట్టె, బరిసె బట్టి
దాడి నెదిరి జయభేరి గొట్టె తెల - గాణ పేదరైతు
అంటుడొక్కల ఆకలిమంటల - అగ్నిమిన్నదాక
అందిన ఆయుధమెత్తి కూలి - ముందుండి నిలచిపోరె
వ్రుడుకురక్త ముప్పొంగ - తుపాకులు - యువకులంతబట్టి
చెడుగుడు లాడుచు మిల్లరిగుంపుల - నడుగడుగున యెదిరే

వ॥ ప్రజ లీరీతిగా ప్రతిఘటనను సాగిస్తుంటే పార్టీ ఆదేశానుసారం, ప్రజారక్షణ దళాలు యేర్పడాలనేది రామిరెడ్డి తలదాల్చి-

తాను కనూండరు యువకులు మొత్తము-దళసభ్యులుగాను
రేణుకుంట ప్రాంతీయ రక్షణకు - రెడ్డి దళముబట్టె
ప్రజల అండతో పోలీస్ క్యాంపులపై దాడిజేసి
గజిబిజిపరచి శత్రువాయుధాల్, గుంజకొనియే దళము

వ॥ అనాటి కానాడు గెరిల్లా దళాలు రాష్ట్రవ్యాపితంగా
బలపడుతున్నై. ప్రజలకు బాగాగుండె నిబ్బర మెక్కువై
గెరిల్లా దళాలతోపాటు, శత్రుక్యాంపులపై దాడులుజేసి,
క్యాంపుల్లో చిక్కుకున్న తమతమవారిని విముక్తజేస్తున్నారు.
ఇక మన రామిరెడ్డిదళం యే విధంగా తయారైందంటే-

చిచ్చరి పిడుగుల నీతి తళుక్కని - చెట్లగుట్లనుండి
 విచ్చలవిడి విహరించు రక్కసుల - కచ్చెబట్టి దళము
 మెరుపు దాడులతో శత్రుసైనికుల - తరిమిగొట్టుచుండె
 పిరికిబార అడుగడుగున 'మాటు' బెట్టి చంపుచుండె
 ప్రాంతములోగల పోలీస్ కాంపులపైన దాళ్ళుజేసి
 హంతకులను హతమార్చి ఆయుధాలార్జించెను దళము
 దోపిడిదారులు వాసనకై నా - దొరుకరు పల్లెల్లో
 యీ పగిదిని మన చెడ్డి ప్రాంతము విముక్తమయ్యింది

వ॥ ఈ స్థితిలో రేణుకుంటప్రాంత మేవిధంగా రూపొందిందయ్యా అంటే-

చేయరు ఒక్కరు వెటిచాకిరి - సలాము మరచారు
 ఈయరు శిస్తులు లేవీ పన్నులు - యే ఒక్కరుగూడా
 “కాళ్ళకు మొక్కుత” “బాంచ”ననుట అట-కానరాదుఎచట
 పెళ్ళాల్నమ్మి శిస్తుకట్టమను - బాధ లంతరించె
 వెంకా, గురవా, యని పిల్చుట - యావంకయె వినరాదు
 బొర్రకుట, తిట్టుట, త్రాగుట, చోరీ - రంకుపనులులేవు
 ఒక్కడుగూడా బానిసయై, చే - యెత్తి మొక్కబోడు
 కత్తి, బరిసె, భర్మారు, రైఫిలుతో - కాలుదువ్వతాడు

వ॥ విముక్తమైన తమ ప్రాంతాన, ప్రతి గ్రామాన
 ప్రజలంతా తమ కిష్టమైన ఐదుగురు పెద్దల్ని యెన్నుకొని
 గ్రామపంచాయితీలు యేర్పాటుచేసుకున్నారు. తదనంతరం-

దున్నువానికే భూమిరా
తిన్నగ పంచెను సోదరా
దోపిడిదారుల ఆస్తులు
పేదలకే పంచారురా

॥సై॥

యెవరి భూములను వారికి
యిచ్చి చింత దీర్చారురా

॥భళా॥

రామిరెడ్డి ప్రాంతానికి మిల్లరి - రాధు పిరికిబారె
నలుగురు, పదుగురు, పాతికమంది నడువరండి బాట
రాయి, రప్ప, గుబురైన పొదలు యేం - కేవి కంటబడిన
రైఫిల్ ప్రేల్చక ముందుకెపోరు - రారు వూరునమ్మి

వ॥ ఈవిధంగా పిరికిబారిన పోలీసు సంఖ్యను ప్రభుత్వం
విపరీతంగా పెంచి పెద్దపెట్టుగా గ్రామాలపైకి పంపుతూవుంది.
రేణుకుంట ప్రాంతాన్నిగూడా యే విధంగానైనా దెబ్బతీయ
కుంటే లాభంలేదని..

ఎనిమిది లారీల్ పెక పెకలాడగ
ఎనుబోతుల్లా మిల్లరి గుంపులు
రేణుకుంటకే బయలుదేరెరా
బ్రెన్ను తుపాకులు, మిషన్ గన్నులు
సైన్ను, కైడరు, టామీ గన్నులు
లారీల్ నిండా నింపినారురా

శ్రీ పోలీసున గ్రామాలయవే
తలదొక్కి. (కృష్ణజిల్లా)

॥తం॥

మారణమారణయంచుమోటారులు-మొరుగుతువస్తుండే॥తం॥

వ॥ గ్రామ రక్షణదళం వూరుకు ముఖ్య సెంటరులో
కాపలాకాస్తుంది. లారీల రాకడను గుర్తించి, వెంటనే డప్పు

చప్పుడుతో, కొమ్ముబూర శబ్దముతో గ్రామంలో ప్రజలకు,
రెడ్డిదళానికి, శత్రురాకడను తెలిపింది. యిక రేణుకుంట పరిస్థితి
యెలావుందంటే-

గుబగుబగుబగుబలాడె నూరురా

॥తం॥

గతగతగతలాడె భూమిరా

బరిసెలు కొండరు, బాకులుకొండరు

వడిశాలలు వడినిండ రాళ్లురా

నడి బజారులో నాయకుముందర

పిడికిలిబిగించి ప్రజలు నిలచెరా

ప్రతిఘటనకు తామంత సిద్ధమని, ప్రజనినదించారు ॥తం॥

వ॥ దూరదృష్టి యంత్రంతో శత్రుబలమెంతో గమ
నించి అప్పుడే పరుగెత్తుకవచ్చిన కాపలాదళ సభ్యుడు రామి
రెడ్డికి సంగతి తెల్పాడు. అప్పుడు రెడ్డి తనముందు సంసిద్ధంగా
వున్న ప్రజలతో యేమంటున్నాడంటే-

రజాకార్లు, పోలీసులు మామూల్ రైపిళ్ళేగావు

రకరకాల పెద్దాయుధాలు రణరంగ ఫౌజులది

ప్రమాదమిప్పుడు యెదిరించుట మన ప్రజలందరికీయ్యా

గ్రామము వీడి తప్పకొనుటయే - ఊమంబనె రెడ్డి

వ॥ రెడ్డినూటలకు కొంతమంది గ్రామయువకులు యే
వంటున్నారంటే-

పరువుతోతె యీ ప్రాణాలెందుకు - పాడుపేరు మరకు

శత్రువు కిప్పుడు నెన్నుజూపుట - చాలా అలుసాను

నిజమిప్పుడు శత్రువు కలుస్తే - నిలువలేము ముందు
విజయమొ లేక వీరస్వర్గమో - నిజమిప్పుడే తేలు.

వ॥ దూరదృష్టి లేకుండా, ఆవేశంకొద్దీ పోరాట వుత్సా
హముకొద్దీ పలికిన రేణుకుంట యువకులమాటలు విన్న రెడ్డి
యేమంటున్నాడంటే -

ప్రాణాలుంటేన్ తీరుస్తాం - ప్రతీకారమయ్యా
కానిపనికి ప్రాణంబుల నిచ్చుట - కటికి దోషమయ్య
శత్రువుబలముగ వచ్చుచుండే మనశక్తి - చాలదిప్పుడు
యిప్పట్టున ప్రజలంతా గ్రామము - విడచుట తేమంబు

వ॥ లారీల నూరుబయట ఆపి, వురుకు పరుగులతో
పోలీసు వూరు నాక్రమించేందుకు సిద్ధమౌతుంది. వెంటనే
గెరిల్లాదళం ప్రజలందరిని గబగబ వూరుబయటకు తప్పిస్తుంది.
దాదాపు గ్రామమంతా నిర్మానుష్యమైంది. కాని రెడ్డిదళం
మాత్రం గ్రామంలోనే చిక్కుపడింది. పోలీసు వూరుమొత్తము
దడిగా చుట్టుకొంది. దళం తప్పుకొనే స్థితిలేదు. ప్రజలందరిని
తప్పించామనే తృప్తితో దళమంతా సంతోషంగావుంది. ఇక
దళం ఏ విధంగా వుందంటే -

జై జై జై జై ఎర్రజండాకే - జై జై యన్నా
జయము జయము మన గెరిల్లాలకే - జయమగునన్నా
ఇరువదేడుగురు ఆఫీసు డాబా కరుగు దెంచినారు
వరుసగ కంటెగోడ మాటుతో, వొదిగి పొంచినారు
పెటపెటపెటపెట రయ్య రయ్య మని ప్రేరే శత్రుగుండ్లు
పటపటపటపట పండ్లు నూరెరా బంగ్లాపై దళము

వూరిలోనికి మిల్లరి దూరగ - వీలుచిక్కనీక
 హోరాహోరిగ గెరిల్ల యోధులు - పోరాడుచునుండె
 నలుదిక్కులకు రైఫిల్ గుండ్రను - నడుపుచుండె దళము
 నిలచిపోయెరా మిల్లరి వూరు - వెలుపలనే అపుడు
 రూముకాలమా గెరిల్ల యోధులు - సాగించిరిపోరు
 ఏమాత్రము చొరనీక శత్రువుల - నేడిపించినారు

వ. ఇంతలో దళానికి తోటాలు నిండుకున్నై. వెంటనే
 మన చింతలపూడి రామిరెడ్డి యేమంటున్నాడంటే-

సాహసెలక్ష్మి అన్నాడయ్యా ॥తం॥
 గుండె నిబ్బరమే మేరువు మనకు
 తూటాల్ ఖతమైపోతే పోయాం
 నాటుతుపాకుల ధాటిచూపుదాం
 పదిభర్తాదులు బాగావున్నై
 మందుకూరి నా కందించండి
 పందుల గుంపుల మండమందలుగ
 పడగూల్చి మన ప్రతిభ చాటుదాం
 తయారుగండని, మందుగూరుడని, తయారాయె రెడ్డి ॥తం॥

వ॥ వెంటనే తామున్న ఆఫీసు బంగ్లాలో, భద్రదళచ
 బడిన భర్తాదు తెచ్చి వరుసగా మందుకూరి రెడ్డికందిస్తూ
 న్నారు దళ సభ్యులు. అరగంటకాలం కాల్పులు ఆగిపోయే
 టప్పటికి పోలీసు తిన్నగా వూరిలోకి చొచ్చుకొని మూడువం
 దలమంది, ఆఫీసును చుట్టేందుకు ప్రయత్నిస్తున్నారు. తెల్లని
 కాంతులతో ధగధగలాడే బంగ్లామీద రెపరెపలాడే యెర్ర

జండాక్రింద రామిరెడ్డి భర్తారు ధరించి యే విధంగా
వున్నాడంటే-

కొరవసేనల హతముజేసెడి - కొంతేయుండనగ
రెపరెపలాడెను అరుణబావుటా - కపిధ్వజమోయనగ
తెల్లని కాంతులజిమ్ము బంగళా - తేరేమోయనగ
భర్తారే గాండీవంబనగా - ప్రస్ఫుటించెనయ్యా
వచ్చుచున్న యా మిల్లరి కుక్కల - కచ్చెబట్టి రెడ్డి
ఖచ్చితంబుగా దెబ్బపోక పడ - గొట్టుచుండెనయ్య
మూడువందల రైఫిల్ గుండ్లను - మూగవాటిజేసి
గాఢ కసిని భర్తార్లలోనింపి - గుప్పచుండె గుండ్లు

వ॥ బంగళా దావుకు చొచ్చుక రావాలనే పోలీసు
బంగళా కనతిదూరంలో పగ్గంపాడుగా పరుగులు తీస్తూంది,
రెడ్డిచేతులోని తుపాకి అజేయంగా మోతలు పెడుతోంది. ఆ
మహాసమర మేవిధంగా వుందంటే-

బ్రహ్మాండంబే బద్దలుగాగ - భూమిదద్ధరిల్ల
ఆరుగంటలు హోరాహోరిగ పోరునాగెనయ్యా
గురితప్పక ప్రతిగుండు శత్రువుల - గుండె చీరుచుండె
అరె బ్రాపేయని నలుబది శవములు - అప్పటికే దొర్లె!

వ॥ ఇక నైజాం సాయుధసైన్యం స్థితి మేవిధంగా
వుందంటే-

వురుకుచుండెరా శత్రుబలంబులు - తిరిగిచూడకుండా
అరువదిమందికి గాయాల్ తాకి - ఆగమాగమాయె

బజారులన్నీ పీచువెంటలై - భీతావహము గొలిపె
గజిబిజి అరుపులతోడ కాకి ఘూ - కములు నభమునిండె
కుప్పతెప్పలుగ కూలిన నైజాం - క్యారులగతిజూచి
కుప్పిగంతులతో రామిరెడ్డి - జై గొట్టసాగెనండి

వ॥ శత్రువుల స్థితి కంగారుగావుంది. శత్రుగాత్రులు -
చచ్చినవాళ్లు బజార్ల వెంట దుమ్ముగరుస్తున్నారు. తతిమ్మా
వారంతా పిరికిబారి కాళ్ళకు బుద్ధి చెపుతున్నారు. మిల్టరీకమాం
డరుగూడా గుండెలుజారి అదనపు బలాలకు కబురుబెట్టాడు.
అరగంటలోనే అదనపు బలాలు రాగానే రేణుకుంట శత్రు
సేనలతో నిండిపోయింది. శత్రువుల మందబలం చూచి మన
రెడ్డి వుత్సాహంలో మునిగాడు. దెబ్బగాల్చి, మందునింపిన
తుపాకికోసం చేయిజూచాడు రెడ్డి. అప్పుడు మందును కూరు
తున్న దళ మేమంటుందంటే-

మందులేదు కామ్రేడా మొత్తము మూట నిండుకుంది ॥తం॥
వుందా డాబాలోన లోగడ - మందుదాచినావా ?

వ॥ ఈ మాటలతో రెడ్డి తన చేతిలోవున్న తుపాకిని
జారవిడుస్తూ యేమంటున్నాడంటే-

మందులేదు కామ్రేడ్స్ యెచ్చట - మనకీ సమయాన
ముందువెనుక లాలోచించక అవె - అందుకోండి బరిసెల్
వీరోచితముగ నింతవరకు మన - విధి నెరవేర్చాము
విజయ మొ లేక వీరస్వర్గమో - వేరేదియు లేదు
పైకిరాక మన ప్రాణాల్ దీయుట - బహుచేతగాదు
పైకివచ్చు పంజలను బరిసెలతో - పొడిచి చంపుదాము

వః వెంటనే బంగళాపై సిద్ధంగా వుంచబడిన బరిసెలను
గెరిల్లాలు అందుకొని-

పిట్టగోడ రక్షణతో బాగా - పులులరీతి పొంచి
పట్టి బరిసెలను మాటుగాచే బల్ - పట్టుదలతోవారు

వ॥ బంగళామీదినుండి కాల్పు లాగిపోగానే మిల్టర్
కమాండరు పోలీసుతో-

చఢోరె చఢోరె బంగ్లామీదికి ॥తం॥
సమయము దొరికెను చఢోరె భాయి
అలసినాదిరా దళము యిప్పుడే
ఆఖరామెరా మందు దళమునకు
అలసిన దళమును ఆ రాంరెడిని
హతము జేయగా అదునిదేనురా
చఢోరెభాయి బంగ్లా పూషర్ - గడ్ భడ్ పడకండి ॥తం॥

వ॥ పాత సైనికులు పిరికిబారినా, క్రొత్తవారు ముందు
రాసాగారు. కట్టగా బయలుదేరి బంగ్లా యెక్కేటందుకు ప్రయ
త్నిస్తున్నారు. యికపై న దళమేలాగుందంటే-

మెట్లమొగిని రాంరెడి పొంచెరా ॥తం॥
వరుసగ దళము వొదిలి కాచెరా
మోకాల్ తండను వేసినారురా
చేత బరిసెలను బట్టినారురా
పైకివచ్చు పోలీసుడొక్కలో - పడెను బరిసెపోటు !

వ॥ ఆ దెబ్బతో వాడు మెట్లమీదనే కూలగా అతనిని

చూచి గాభరాపడి పై కెక్కుతున్న పోలీసంతా క్రిందికిదూకి
పగ్గంపాడుగా పరుగెత్తుతున్నారు.

ఇదిచూచి మిల్టరీ కమాండరు.

భంచత్ పందులరీతిగ తిని తెగ - బలసి లాభమేమి
సిగ్గులేదు బద్మాషులు తుంకు - పరంగింతలేదు
యిందరముండి ఒక్కదళానికి బొందపెట్టలేమా
ఎందుకురా యీ పాడు బ్రతుకు చీ - పందులవలె బ్రతికి
దళము నాశనము జేసితిరా మీ - దరాసాగుతది
కోళ్లు చక్కని ఆడవాళ్లు మీ - కాళ్ల క్రిందకొచ్చు
సిరిసంపదలకు లోటులేదు దో - చినదంతా మీకే
పిరికిబారి పరుగెత్తారా మీ - ప్రాణాలను దీతు

వ॥ యీ గద్దొప్పుతో భయపడి కాళ్ళు నిలద్రొక్కుకు
న్నారు. సైనికులు, ముఖ్యమైన సైనికాధికార్లు, రజాకారు
పెద్దలు అక్కడనే పావుగంటకాలం చర్చించి, బంగళాకు
చుట్టూవున్న చెట్లమీదికి సైనికుల నెక్కించారు. యికబంగ్లా
మీదికి చెట్టుపైనుండి కాల్పులెలా సాగాయి అంటే—

ఫెట ఫెట ఫెట ఫెట రెడ్డిపైన భూమంతా దద్దరిల్లాగా
జైన్ను, సైన్, రైపుల్, తోటేదార్ - గన్నులుప్రేలాయి
వానరీతి గురిపించె రెడ్డిపై - నొక్కుమ్మడి గుండ్లు
వేనవేలుగా గుండ్లు తాకెరా - వీరయోధునకును
కూలినామరా వీరుడు రెడ్డి - కొండలాగునచట

వాలిపోయెరా ప్రాద్దుజాలిగా - జాలువారె రుధిరం
విలవిల ప్రాణాలెగురుచుండె మన - విష్ణవ యోధునకు
వలవల ఏడ్చెను రేణుకుంట భూ - వలయమంత అపుమ

వ॥ అంత్యదశలో నున్న చింతలపూడి యే విధంగా
వున్నాడయ్యా అంటే-

ప్రాణముబోతూ కడసారిగ తన - ప్రజల మదీని దలచి
పిడికిలిబట్టి జైయని బంగ్లా - పైన ఎగురుచున్న
ఎర్రజండా నొకసారిజూచి వి - ష్ణవపు దండమొసగి
ఎర్రబావుటా నీడన వీరుడు - విశ్రమించెనయ్యా.

వ॥ కొండలాంటి గెరిల్లాయోధుడు రెడ్డి కూలగానే,
శత్రువుల కెక్కడలేని ధైర్యం కలిగి, నిరాయుధంగావున్న
దళాన్ని బట్టేటందుకు సిద్ధమయ్యారు. బంగళా ముందుభాగ
మంతా సైనికులు నేల యీనినట్లే నిండియున్నారు. యీ
సమయంలో దళంనుండి తెగింపుగా-

ముగ్గురుయోధులు పోలీసుగుంపు - మధ్యన దూకారు
పగంపాడుగా బరిసెలు విసరి భళియని పొగడంగ
ఆరురు కుక్కల యమపురి కంపిరి యీ తక్షణమందు
అనేకమందికి గాయాల్ తాకి - హడలెను పోలీసు

వ॥ చెల్లా చెదరాతున్న సైనికులను కమాండరు బెద
రించి ఒక్కమ్మడిగా దళాన్ని పట్టాలని తెగింపుగా తయార
య్యారు. యే విధంగానై తేనేమి కొందరు బరిసెదెబ్బలు
తినె నా దళసభ్యులందరిని పట్టగలిగారు.

కరకురక్కసులు కసాయాలు - యీ నరహంతకులయ్యో
 ఇరువదారుగురు గెరిల్ల యోధుల - వరుసగ నిలబెట్టి
 గుండ్లప్రేల్చగా వరుసగపోలీస్ - గురిబట్టి నిలువ
 గుండ్లకు గుండెనిచ్చి వీరులిటు - గరించారాడి
 ఓరీ నైజాం కుక్కల్లారా - విజయము మాదేరా
 మా రక్తపుబొట్టుకు వేలాది - వీరులుద్భవించు
 మేము జచ్చినా సంఘము చావదు - మేమజేయులముగా
 తప్పక నైజాం పాలనగూలును - తుది విజయము ప్రజదే

వ॥ ఈ మాటలను వింటున్న సైనికులు గురిబట్టిన
 బాగులు ప్రేల్చారు. వీరయోధులు ఒక్క గొంతుకతో నిన
 దిస్తూ యేమని తుది హెచ్చరికజేస్తూన్నారయ్యా అంటే-

తెలుగుతల్లి విప్లవ వందనములు - శలవీయవె మాకు
 తలపెట్టిన మా కోర్కెతీరకయె - బలియైతిమి మేము
 మా సోదరులను నమ్మినాము మా - యాస దీర్తురంచు
 దేశవిముక్తికి ప్రాణాలిస్తామి - తీరెను మా బరువు
 విడువలేక తమ ప్రాణాల్ వీరులు - విడచిరండి బాబు
 గోమగోమమని ఏడ్చెనయ్య - ఆనాడు తెలుతల్లి

న॥ అంత నా రాక్షసులు లారీలపై తమవి, వీరయో
 ధుల గెరిల్లాల శవాలనుగూడ వేసుకొని, ఊతగాత్రుల హాహా
 రావాలతో బయలుదేరిపోతూ, దుర్మార్గులు రేణుకుంటపై
 కసితీరక గ్రామానికి నిప్పుముట్టించి వెళ్ళిపోయారు. సమయం

కాలుచున్న తమ కొంపలార్పరు .||తం||
ఎవరి గృహములకు వారు వెళ్ళరు
రక్తముకాల్వల తిలకించారు
బంగ్లామీదికి పరుగెత్తారు
కొంగు ముఖాలకు పెట్టుక గోడుగోమ మసలి ప్రజలు ||తం||

అయ్యయ్యో మమ్మందరి నై జాం-డయ్యాలకు వదలి
వెళ్ళినావ స్వర్గానికి కొడుకా-యేమన్నాయమురా?
ఎన్నో ఆసలు బెట్టుకొంటి నిను-కన్ననాటినుండి
అన్నా, నిండినవా నూరేమలు-అప్పుడే నాతండ్రి
ఆరని చిచ్చు రగిల్చినావు పగ-దీరదాయె కొడుకా
కారదురా నా కంటనీరు యా-కూర్మారులున్న వరకు

కొడుకుర క్త మే బొట్టు బెట్టుకొని-కాళిమూర్తిలాగా
 పిడికిలిబట్టి ప్రజలజూచి తా-నుడివెనండి యిటుల
 కొడుకు వొక్కగా నొక్కడు తానే-కోర్కెతో వారిగాడ్డో
 నమముగట్టి నా నాయన బొటనె-నడతు నిదియె పటిమ

వ॥ ఆ వృద్ధమాతను జూచిన స్త్రీపురుషులంతా ఒక్కొక్కమడిగా

పిడికిలిబట్టి నైజాంపాలన-పడగూర్చు మటంచు
 నుడివినారురా రేణుకుంట ప్రజ-నిండు దీక్షతోను
 జయజయ ధ్యానాల్ మిన్నముట్ట ప్రజ-చేతులెత్తి నిలచి
 చేసిరి ప్రతిజ్ఞ నొక్క-గొంతుగా-స్త్రీలు పురుషులంత

వ॥ వెంటనే ప్రజలలోనున్న యువకు లప్పటికప్పుడే
 దళంగా ఏర్పడి:

చావలేదు మన గెరిల్లాలు-నైజామే జచ్చినాడు
 చావలేదు మన రామిరెడ్డి నక్షత్రమయినాడు
 మిల మిల మెరసే జండాసూటిగ-మెరసె నదిగొ మింట
 వెలగుచుండె మన హృదయాల్లో-వీరుడు మనరెడ్డి
 అమరవీరులా ఆశయసిద్ధికి-అలసట పడకుండా
 సమరరంగమున నిల్చుము గెల్చుము-సత్యము మా దీక్ష
 రామిరెడ్డి గాదిపుడు నాయకుడు-రామిరెడ్డి తల్లె
 ఆ మాతను మన మనుసరించుదా-మని నుడివెను దళము
 జయము జయము మనగెరిల్లాలకే-జయమని యన్నారు
 జయధ్యానముల జేయుచుమంటల-చల్లార్చారండి.

స మా ప్తం.

ఓ తెల్లయోధుడా తెలగాణ వీరుడా

కాంగ్రేసు నీజరూపు గనవోయీ॥

కాంగ్రేసు సర్కారు వచ్చే ॥భళి భళి॥

కూడుగుడ్డలకు కరువచ్చే

భూములన్నీ దొరలకిచ్చే

దొంగలకు అవకాశ మొచ్చే

రజాకార్లకు రక్షణిచ్చే

రాడీలకే స్వేచ్ఛనిచ్చే

పాపినై జాముకు-రాజప్రముఖని గొప్ప

బిరుదమిచ్చి గద్దె నిల్పింది

॥ఓ॥

నిన్ను పెడమార్గానబెట్ట

॥భ॥

దొరలరాజ్యము నిలువబెట్ట

రామరాజ్యము మాదటంచు

రైతుకూలీ రాజ్యమంచు

దున్నవానిదె భూమియంచు

దొరలగిరి హతమార్తుమంచు

చిలుకపలుకులతోడ-నక్కవినయాలతో

దురపిల్ల సాగారు గనవోయీ

॥ఓ॥

నాలుగేండ్ల పై గ, మనము

॥భ॥

నరకమే అనుభవించాము

శ్రీ భీమన గ్రంథాలయం

తెలపూరు. (కృష్ణా జిల్లా.)

నై జాము తలదన్నినట్లు

నాజీల మరపించునట్లు

యమహింస లమలుషరచారు

భ్రమలున్న పారగొట్టారు

రామరాజ్యమొ యిద్ది-రాకాసిరాజ్యమొ

రక్తాన ముంచెత్తినారు . ||ఓ||

ఓటు హక్కిదుగొనన్నారూ

||భ||

ఓటుతో గెల్వమన్నారూ

మననాయకుల బట్టినారు

మాయకేసుల బెట్టినారు

జై శృల్లో బంధించినారు

వారంట్లు బుట్టించినారు

ప్రజలహక్కులు మ్రింగినారు

రాడిగుంపుల పెంచినారు

రాడిరాజ్యము జేసినారు

చేతిగుర్తుకు ఓటు-జేసితే కాల్చమని

సిగ్గువీడి తుపాకి జూపారూ . ||ఓ||

ఎన్నితంటాల్ పడినగానీ

||భ||

విశాలాంధ్రంతటగూడా

మన సంఘమే గెల్చెనోయి

ప్రజలదే విజయంబు భాయి
విశాలాంధ్రను పొందియున్న
విజయఫలితము జూతువోయీ

తెలంగాణ నాంధ్రలో గలిపి-సువిశాలమా

తెలుగు దేశము కండ్ల జూడాలోయ్ || ఓ ||

ఇంతకాలమునుండి నీవు

|| భ ||

ఎన్నోత్యాగాల్ జేసినావు

ధనమాన ప్రాణాలుగూడ

తృణముగానూడ్చి నిలచావు

ఇంతగా త్యాగాలుజేసి

ఈ కాస్తకే బద్ధకిస్తే

అన్యాయమాతుంది భాయి

అవకాశమెనుక బడునోయీ

బద్ధకించక దొరల-కాంగ్రెసు రాజ్యాన్ని

రద్దుపరచేవరకు పోరాడోయ్ || ఓ ||

సర్దారు పండితులు రానీ

|| భ ||

స్త్రీలు సర్దారులేగానీ

రామనందుం డెదురుగానీ

రాజప్రముఖులు బుట్టిరానీ

రాబందు లొకటయ్యరానీ

రజ్వీలు కాంగ్రెసుగానీ
రైఫిల్సు బాంబులేగానీ
రణరంగ ఫౌజులే దిగనీ

అణచలేరోయ్ ప్రజల-నై జామువలెవారు

అణగారి హతమయ్యిపోతారోయ్ ||ఓ||

అమరయోధుల మరవకోయీ ||భ||

రామిరెడ్డిని తలచుమోయీ

రక్తతర్పణ జేసిరోయీ

గుండ్ల కే రొమ్మిచ్చిరోయీ

ఓటనే యీటెతో భాయి

పోటు పొడిచావంటెనోయి

ఆశయము సాధింతువోయి

అలసత్వమును పొందకోయి

విశాలాంధ్రలో ప్రజారాజ్య స్థాపనవరకు

విశ్రమించక పోరు సల్పాలోయ్ ||ఓ||

శ్రీ వేమన గ్రంథాలయమ్

తేలపోయి. (కృష్ణాంధ్రం)



మనసు ఫౌండేషన్ పుస్తకాల పరిశీలనాపట్టిక

పుస్తకం సంఖ్య	TPLA125B130
పుస్తకం పేరు	శాంతి సందేశం
తారీఖు	30/10/24
ముందు అర్హ	NO
వెనుక అర్హ	NO
మొత్తం పేజీలు	59
పెద్ద సైజు పేజీలు	NO
ఖాళీ పేజీలు	NO
లేద పేజీలు	NO
తయారు చేసినది	RUKSANA
పేజీలు విడదీసినది	RUKSANA
స్కాన్ చేసినది	Hasanma
పరీక్ష చేసినది	ROHITH
పేజీలు పరిచూసినది	
లైందేంగు చేసినది	
ప్యాకేంగు చేసినది	
పరిస్థితి	Good